

# आईआईटी इंदौर का दीक्षांत समारोह आज

सिटी रिपोर्टर | इंडियन इंस्टिट्यूट ऑफ टेक्नोलॉजी (आईआईटी) इंदौर का सातवां दीक्षांत समारोह शनिवार को आयोजित किया जा रहा है। आईआईटी कैम्पस में होने वाले इस समारोह में अरीजोना, अमेरिका के द प्लेनेटरी साइंस इंस्टिट्यूट के सीनियर साइंटिस्ट जेफरी एस. कारगेल टॉपर्स को मेडल देंगे। समारोह में बी.टेक के साथ एमएससी एमटेक और पीएचडी स्कॉलर्स को सर्टिफिकेट और मेडल्स दिए जाएंगे। द ओहायो स्टेट यूनिवर्सिटी से जियोलॉजिकल साइंस में बीएस और एमएससी करने वाले प्रोफेसर कारगेल ने यूनिवर्सिटी ऑफ एरिजोना से प्लेनेटरी साइंस में पीएचडी की है। पीएचडी पूरी करने के बाद उन्होंने 13 साल तक यूएस जियोलॉजिकल सर्वे के साथ 13 सालों तक काम किया। इसके बाद 14 सालों तक वे यूनिवर्सिटी ऑफ एरिजोना में रहे। 2018 से वे प्लेनेटरी साइंस इंस्टिट्यूट के साथ काम कर रहे हैं। प्रोफेसर कारगेल ने नेपाल में आए 7.8 मैग्निट्यूड के गोरखा भूकंप के इमरजेंसी रिस्पांस के लिए नासा के साथ मिलकर काम किया था।